

15 -ാം കേരള നിയമസഭ

11 -ാം സമ്മേളനം

നക്ഷത്രചിഹ്നമിട്ട ചോദ്യം നം. 385

02-07-2024 - ൽ മറുപടിയ്ക്ക്

മത്സ്യഫെഡ് നടപ്പാക്കുന്ന പദ്ധതികൾ

ചോദ്യം	ഉത്തരം
<p align="center">ശ്രീ എം നൗഷാദ്, ശ്രീ വി ജോയി, ശ്രീമതി യു പ്രതിഭ, ശ്രീ തോട്ടത്തിൽ രവീന്ദ്രൻ</p>	<p align="center">ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)</p>
<p>(എ) മത്സ്യബന്ധന മേഖലയുടെ നിലനിൽപ്പിനും മത്സ്യത്തൊഴിലാളികളുടെ ഉന്നമനത്തിനുമായി മത്സ്യഫെഡ് മുഖേന നടപ്പാക്കുന്ന പദ്ധതികൾ എന്തെല്ലാമെന്ന് വിശദമാക്കാമോ;</p>	<p>(എ) മത്സ്യബന്ധന മേഖലയുടെ നിലനിൽപ്പിനും മത്സ്യത്തൊഴിലാളികളുടെ ഉന്നമനത്തിനുമായി മത്സ്യഫെഡ് മുഖേന നടപ്പിലാക്കുന്ന പദ്ധതികളുടെ വിവരം ചുവടെ ചേർക്കുന്നു.</p> <p><u>1. ദേശീയ സഹകരണ വികസന കോർപ്പറേഷൻ (എൻ.സി.ഡി.സി) ധനസഹായത്തോടു കൂടിയുള്ള സംയോജിത മത്സ്യ വികസന പദ്ധതി (ഐ.എഫ്.ഡി.പി).</u></p> <p>മത്സ്യഫെഡിലെ അഫിലിയേറ്റ് ചെയ്തിട്ടുള്ള പ്രാഥമിക സഹകരണ സംഘങ്ങളിലെ അംഗങ്ങളായ മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾക്കും മത്സ്യവിപണന സംവിധാനങ്ങൾ വിപുലീകരിക്കുന്നതിനും ആവശ്യമായ വായ്പ ലഭ്യമാക്കുക, സംഘങ്ങൾക്ക് മത്സ്യസംസ്കരണത്തിന് അടിസ്ഥാന സൗകര്യം ഉണ്ടാക്കുക, മത്സ്യലേലം ശക്തിപ്പെടുത്തുന്നതിന് പ്രവർത്തന മൂലധനം ലഭ്യമാക്കുക എന്നിവ ഈ പദ്ധതി വഴി നൽകി വരുന്നു. മത്സ്യബന്ധന ഉപകരണ വായ്പാ പദ്ധതി, പലിശ രഹിത വായ്പാ പദ്ധതിയായിട്ടാണ് 2018-19 വർഷം മുതൽ നടപ്പിലാക്കി വരുന്നത്.</p> <p><u>2. ദേശീയ പിന്നോക്ക വിഭാഗ ധനകാര്യ വികസന കോർപ്പറേഷൻ (എൻ.ബി.സി.എഫ്.ഡി.സി) / ദേശീയ ന്യൂനപക്ഷ വികസന ധനകാര്യ കോർപ്പറേഷൻ (എൻ.എം.ഡി.എഫ്.സി) എന്നീ ദേശീയ ധനകാര്യ സ്ഥാപനങ്ങളുടെ ധനസഹായത്തോടുകൂടിയുള്ള വായ്പ പദ്ധതികൾ</u></p> <p>(എ) ട്രോ വായ്പകൾ</p>

മത്സ്യത്തൊഴിലാളി മേഖലയിൽ വിവിധ തൊഴിൽ സംരംഭങ്ങൾ ഏറ്റെടുത്തു നടത്തുന്നതിനും മത്സ്യബന്ധന ഉപകരണങ്ങൾ വാങ്ങുന്നതിനുമായി ടോ വായ്പകൾ നൽകി വരുന്നു.. മത്സ്യബന്ധന ഉപകരണങ്ങൾ വാങ്ങുന്നതിനുള്ള വായ്പ പലിശരഹിതമായി 3 വർഷ കാലാവധിയിൽ നൽകുന്നു. സ്വയംതൊഴിൽ സംരംഭങ്ങൾക്ക് നൽകുന്ന വായ്പ 6 ശതമാനം പലിശ നിരക്കിൽ 5 വർഷം കാലാവധിയിൽ വിതരണം ചെയ്തു വരുന്നു.

(ബി) മൈക്രോഫിനാൻസ് വായ്പ

പ്രാഥമിക മത്സ്യത്തൊഴിലാളി സഹകരണ സംഘങ്ങളുടെ കീഴിൽ രൂപീകരിക്കപ്പെട്ടിട്ടുള്ള സ്വയം സഹായ സംഘങ്ങൾക്ക് എൻ.ബി.സി.എഫ്.ഡി.സി-യുടെയും എൻ.എം.ഡി.എഫ്.സി.-യുടെയും ധനസഹായത്തോടെ മൈക്രോഫിനാൻസ് വായ്പകൾ വിതരണം ചെയ്തു വരുന്നു. ഒരാൾക്ക് പരമാവധി 60,000/- രൂപ വരെ 5% പലിശനിരക്കിൽ 2 വർഷത്തെ തിരിച്ചടവ് കാലാവധിയിൽ നൽകുന്നു.

(സി) മത്സ്യത്തൊഴിലാളി വനിതകൾക്ക്

മത്സ്യവിപണനത്തിന് പലിശ രഹിത വായ്പാ പദ്ധതി

മത്സ്യഫെഡിൽ അഫിലിയേറ്റ് ചെയ്തിട്ടുള്ള പ്രാഥമിക മത്സ്യത്തൊഴിലാളി വികസന ക്ഷേമ സഹകരണ സംഘങ്ങളിൽ അംഗങ്ങളായിട്ടുള്ളതും, കേരള മത്സ്യത്തൊഴിലാളി ക്ഷേമ നിധി ബോർഡിൽ അംഗങ്ങളായിട്ടുള്ളവരുമായ മത്സ്യ വിപണനത്തിലേർപ്പെട്ടിരിക്കുന്ന വനിതകൾക്ക് പലിശ രഹിത വായ്പ വിവിധ ഘട്ടങ്ങളിലായി വിതരണം ചെയ്തു വരുന്നു. ആദ്യവായ്പ 10000/- രൂപ ഒരു വർഷകാലാവധിയിൽ തിരിച്ചടയ്ക്കുന്ന ഗുണഭോക്താക്കൾക്ക് തുടർവായ്പയായി 20000/- രൂപ എന്നിങ്ങനെ വിതരണം ചെയ്യുന്നു. ഈ വായ്പയുടെ പലിശ തുക മത്സ്യഫെഡിന് അനുവദിച്ചു നൽകുന്നു. പ്രാഥമിക മത്സ്യത്തൊഴിലാളി സംഘങ്ങൾ വഴിയാണ് ഈ പദ്ധതി നടപ്പിലാക്കുന്നത്.

3. വലകൾക്കുള്ള സബ്സിഡി പദ്ധതി

10 എച്ച്.പി-യിൽ താഴെയുള്ള എഞ്ചിനുകൾ ഉപയോഗിച്ചുള്ള മത്സ്യബന്ധന യൂണിറ്റുകൾക്ക് വലകളും മറ്റ് അനുബന്ധ സാമഗ്രികളും വാങ്ങുന്നതിന് ഒരു മത്സ്യത്തൊഴിലാളിക്ക് വലയുടെ വിലയുടെ 25% പരമാവധി 10,000/- രൂപ വരെ സബ്സിഡി നൽകി വരുന്നു.

4. നാടൻ വള്ളങ്ങളുടെ നവീകരണം

നാടൻ വള്ളങ്ങൾ യന്ത്രവൽക്കരിക്കുന്നതിന് 10 എച്ച്.പി. യിൽ താഴെയുള്ള ഔട്ട് ബോർഡ് എഞ്ചിൻ വാങ്ങുന്ന മത്സ്യത്തൊഴിലാളികൾക്ക് ഈ പദ്ധതിപ്രകാരം എഞ്ചിന്റെ വിലയുടെ 20% പരമാവധി 30,000/- രൂപ വരെ സബ്സിഡി നൽകി വരുന്നു.

5. മത്സ്യഫെഡ് ഉപകരണ സുരക്ഷാ പദ്ധതി

മത്സ്യഫെഡ് വിവിധ വായ്പാ പദ്ധതികൾ വഴി വിതരണം ചെയ്യുന്ന മത്സ്യബന്ധന ഉപകരണങ്ങൾക്ക് അപകടം, പ്രകൃതിക്ഷോഭം, എന്നിവ മൂലമുണ്ടാകുന്ന നാശനഷ്ടങ്ങൾക്ക് നഷ്ടപരിഹാരം ഉറപ്പാക്കുന്നതിന് വേണ്ടി മത്സ്യഫെഡ് നേരിട്ട് നടത്തുന്ന ഉപകരണ സുരക്ഷാ പദ്ധതിയാണിത്.

6. ബ്ലൂ റവല്യൂഷൻ

ബ്ലൂ റവല്യൂഷൻ പദ്ധതിയിൽ 200 മറൈൻ ഡൈവർമാർക്ക് വള്ളങ്ങൾക്ക് പകരം ഫൈബർ ഗ്ലാസ്സ് വള്ളങ്ങൾ നൽകുന്നതിന് 4 കോടി രൂപ അടങ്കൽ തുകയ്ക്കുള്ള പദ്ധതി നടപ്പിലാക്കി.

7. പ്രധാനമന്ത്രി മത്സ്യസമ്പദാ യോജന പദ്ധതി (PMMSY)

പരമ്പരാഗത മത്സ്യത്തൊഴിലാളികൾക്ക് പ്രധാനമന്ത്രി മത്സ്യസമ്പദാ യോജന പദ്ധതിയിൽ ഉൾപ്പെടുത്തി 2021-22 സാമ്പത്തിക വർഷത്തിൽ 100 ഗ്രൂപ്പുകൾക്ക് 5 ലക്ഷം രൂപ വീതം എഫ്.ആർ.പി വള്ളം, വല, എഞ്ചിൻ എന്നിവ നൽകിയിരുന്നു. 5 കോടി രൂപ അടങ്കൽ തുകയ്ക്കുള്ള ഈ പദ്ധതിക്ക് 60% വായ്പയും 40% സബ്സിഡിയുമാണ്.

8. മത്സ്യത്തൊഴിലാളികളുടെ വായ്പയിൻ മേൽ ഒറ്റത്തവണ തീർപ്പാക്കൽ പദ്ധതി

മത്സ്യത്തൊഴിലാളികൾക്ക് മത്സ്യഫെഡ് വഴി നൽകിയിട്ടുള്ള വായ്പകളിന്മേൽ 31/03/2020 വരെ കുടിശ്ശിക നിൽക്കുന്ന പലിശ, പിഴപ്പലിശ ഒഴിവാക്കി മുതൽ തുക മാത്രം അടപ്പിച്ചുകൊണ്ട് വായ്പ കണക്ക് തീർപ്പാക്കുന്നതിനുള്ള ഒറ്റത്തവണ തീർപ്പാക്കൽ പദ്ധതി ജില്ലാതല അദാലത്തുകൾ സംഘടിപ്പിച്ച് 31/03/2024 വരെ നടപ്പിലാക്കി.

9. ആഴക്കടൽ മത്സ്യബന്ധന പദ്ധതി

പരമ്പരാഗത മത്സ്യത്തൊഴിലാളികളെ ആഴക്കടൽ മത്സ്യബന്ധനത്തിന് പ്രാപ്തരാക്കുന്നതിന് പ്രധാനമന്ത്രി മത്സ്യ സമ്പദാ യോജന പദ്ധതിയിൽ ഉൾപ്പെടുത്തി 40% സബ്സിഡിയോടു കൂടി 10 ബോട്ടുകൾ പ്രാഥമിക

മത്സ്യത്തൊഴിലാളി വികസന ക്ഷേമ സഹകരണ സംഘങ്ങൾക്ക് നൽകുന്നതിന് ഭരണാനുമതി നൽകിയതിന്റെ അടിസ്ഥാനത്തിൽ 6 പ്രാഥമിക മത്സ്യത്തൊഴിലാളി സഹകരണ സംഘങ്ങൾക്ക് 6 ബോട്ടുകൾ വിതരണം ചെയ്തു. 40% സബ്സിഡി കൂടാതെ 30.60 ലക്ഷം രൂപ കൂടി ഓരോ യൂണിറ്റിനും അധിക വിഹിതമായി അനുവദിച്ചു നൽകി. ഇതിനായി കേരള ഫിനാൻഷ്യൽ കോർപ്പറേഷൻ 5% പലിശയ്ക്ക് 70 ലക്ഷം രൂപ വീതം വായ്പയും സംഘങ്ങൾക്ക് നൽകിയിട്ടുണ്ട്. പദ്ധതിയിൽ ഉൾപ്പെടുത്തി ചൂണ്ട അനുബന്ധ ഉപകരണങ്ങൾ എന്നിവയ്ക്കുള്ള തുക സംഘങ്ങൾക്ക് അനുവദിച്ചു നൽകി. കൂടാതെ 5 ഗ്രൂപ്പുകൾക്കാവശ്യമായ വലകൾ മത്സ്യഫെഡ് വിതരണം ചെയ്തു. ഇതിനായി 20 ലക്ഷം രൂപ വീതം മത്സ്യഫെഡ് തനത് ഫണ്ടിൽ നിന്നും വായ്പയായി അനുവദിച്ചു. പി.എം.എം.എസ്.വൈ പദ്ധതിയിൽ 1 യൂണിറ്റിന് അനുവദിച്ച 120 ലക്ഷം രൂപ കൂടാതെ 57 ലക്ഷം രൂപ കൂടി അധികമായി വേണ്ടി വന്നതിനാൽ പദ്ധതി അടങ്കൽ 177 ലക്ഷം രൂപയായി വർദ്ധിച്ചു.

10. മത്സ്യത്തൊഴിലാളി ഗ്രൂപ്പ് അപകട ഇൻഷുറൻസ് പദ്ധതി

മത്സ്യഫെഡിൽ അഫിലിയേറ്റ് ചെയ്തിട്ടുള്ള പ്രാഥമിക മത്സ്യത്തൊഴിലാളി സഹകരണ സംഘങ്ങളിലെ അംഗങ്ങൾക്ക് അപകടമരണം സംഭവിച്ചാൽ അവരുടെ ആശ്രിതർക്ക് 10 ലക്ഷം രൂപ ഇൻഷുറൻസ് ആനുകൂല്യം ലഭിക്കത്തക്ക രീതിയിൽ മത്സ്യത്തൊഴിലാളി ഗ്രൂപ്പ് വ്യക്തിഗത അപകട ഇൻഷുറൻസ് പദ്ധതി മത്സ്യഫെഡ് നടപ്പിലാക്കി വരുന്നു.

11. മത്സ്യത്തൊഴിലാളി ക്ഷേമനിധി

മത്സ്യബന്ധനത്തിനിടയിൽ ഏറ്റുവാങ്ങൽ, മസ്തിഷ്കാഘാതം, ഉയർന്ന രക്തസമ്മർദ്ദം എന്നിവ മൂലം മരണം സംഭവിക്കുന്ന മത്സ്യത്തൊഴിലാളികളുടെ ആശ്രിതർക്കും, മത്സ്യത്തൊഴിലാളി കുടുംബങ്ങളിൽപ്പെട്ട അംഗങ്ങളുടെ കുട്ടികളുടെയും, ആശ്രിതരുടെയും മാതൃക രോഗങ്ങളുടെയും ചികിത്സക്കായും, പ്രകൃതി ദുരന്തം മൂലം കഷ്ടത അനുഭവിക്കുന്നവരെ സഹായിക്കുന്ന തിനായും "മത്സ്യത്തൊഴിലാളി ക്ഷേമനിധി" എന്ന ശീർഷകത്തിൽ ലാഭവിഹിതത്തിന്റെ തോതനുസരിച്ച് മാനദണ്ഡങ്ങൾക്ക് അനുസൃതമായി ധനസഹായം നൽകിവരുന്നു.

12. വിദ്യാഭ്യാസ അവാർഡ് " മികവ് "

മത്സ്യഫെഡിൽ അഫിലിയേറ്റ് ചെയ്തിട്ടുള്ള പ്രാഥമിക മത്സ്യത്തൊഴിലാളി സഹകരണ സംഘങ്ങളിൽ അംഗങ്ങളായ മത്സ്യത്തൊഴിലാളികളുടെ മക്കളിൽ എസ്.എസ്.എൽ.സി, പ്ലസ് ടു പരീക്ഷകളിൽ മികച്ച വിജയം നേടുന്നവർക്ക് വിദ്യാഭ്യാസ അവാർഡ് (ക്യാഷ് അവാർഡും, സ്മരണികയും) നൽകിവരുന്നു.

13. സബ്സിഡി നിരക്കിൽ വെള്ള മണ്ണെണ്ണ വിതരണ പദ്ധതി

സംസ്ഥാനത്തെ 11000 പരമ്പരാഗത മത്സ്യത്തൊഴിലാളി കുടുംബങ്ങൾക്കായി പ്രതിമാസം ഏകദേശം 500-1000 കിലോ ലിറ്റർ വെള്ള മണ്ണെണ്ണ ലിറ്ററൊന്നിന് 25/- രൂപ സബ്സിഡി നൽകി കൊണ്ട് 9 തീരദേശ ജില്ലകൾ കേന്ദ്രീകരിച്ച് 13 മണ്ണെണ്ണ ബങ്കുകളിലൂടെ മണ്ണെണ്ണ വിതരണം ചെയ്യുന്ന ബൃഹത്തായ പദ്ധതി മത്സ്യഫെഡ് നടപ്പിലാക്കുന്നു.

14. മത്സ്യത്തൊഴിലാളികൾ മത്സ്യ ബന്ധന യാനങ്ങളിൽ നിലവിൽ ഉപയോഗിച്ചു വരുന്ന മണ്ണെണ്ണ എഞ്ചിൻ മാറ്റി പകരം പെട്രോൾ എഞ്ചിനാക്കി മാറ്റുന്നതിനുള്ള പദ്ധതി

പരമ്പരാഗത മത്സ്യബന്ധന മേഖലയിൽ മണ്ണെണ്ണ ക്ഷാമവും വിലക്കയറ്റവും മൂലമുള്ള പ്രതിസന്ധി പരിഹരിക്കുന്നതിനായും ഇന്ധന ക്ഷമത കൂടിയതും പ്രവർത്തന ചെലവ് കുറഞ്ഞതും പരിസ്ഥിതി സൗഹൃദവുമായ പെട്രോൾ എഞ്ചിനുകളുടെ ഉപയോഗം പ്രോത്സാഹിപ്പിക്കുന്നതിനുമായി "മത്സ്യത്തൊഴിലാളികൾ മത്സ്യബന്ധന യാനങ്ങളിൽ നിലവിൽ ഉപയോഗിച്ചു വരുന്ന മണ്ണെണ്ണ എഞ്ചിൻ മാറ്റി പകരം പെട്രോൾ എഞ്ചിനാക്കി മാറ്റുന്നതിനുള്ള പദ്ധതി" നിലവിൽ മത്സ്യഫെഡ് നടപ്പിലാക്കി വരുന്നു. പ്രസ്തുത പദ്ധതിയിലെ ഗുണഭോക്താക്കൾക്ക് പെട്രോൾ എഞ്ചിനുകൾക്ക് എഞ്ചിൻ വിലയുടെ 50 ശതമാനമോ, 50000/- രൂപയോ ഏതാണോ കുറവ് ആയത് സബ്സിഡിയായി അനുവദിച്ചു നൽകുന്നു.

15. മത്സ്യത്തൊഴിലാളികൾ മത്സ്യ ബന്ധന യാനങ്ങളിൽ നിലവിൽ ഉപയോഗിച്ചു വരുന്ന മണ്ണെണ്ണ എഞ്ചിന് പകരം എൽ.പി.ജി ഇന്ധനമായി ഉപയോഗിക്കുന്ന പദ്ധതി

പരമ്പരാഗത മത്സ്യബന്ധന മേഖലയിൽ മണ്ണെണ്ണ ക്ഷാമവും വിലക്കയറ്റവും മൂലമുള്ള പ്രതിസന്ധി പരിഹരിക്കുന്നതിനായി "മത്സ്യത്തൊഴിലാളികൾ മത്സ്യബന്ധന യാനങ്ങളിൽ നിലവിൽ ഉപയോഗിച്ചു വരുന്ന മണ്ണെണ്ണ എഞ്ചിന് പകരം എൽ.പി.ജി ഇന്ധനമായി ഉപയോഗിക്കുന്ന പദ്ധതി" മത്സ്യഫെഡ്

2024 - 25 സാമ്പത്തിക വർഷത്തിൽ നടപ്പിലാക്കുന്നതാണ്.

16. മത്സ്യഫെഡ് കേരള സീഫുഡ് കഫേ പദ്ധതി

ഗുണമേന്മയുള്ളതും രുചികരവുമായ മത്സ്യ വിഭവങ്ങൾ ഉൾപ്പെടുന്ന ഭക്ഷണം പൊതുജനങ്ങൾക്ക് നൽകുന്നതിനായി മത്സ്യഫെഡ് വിഴിഞ്ഞം ആഴാകളത്ത് പുതുതായി ആരംഭിച്ച "കേരള സീഫുഡ് കഫേയിൽ ഓഫീ ദുരന്തത്തിൽപ്പെട്ട് മരണമടഞ്ഞ മത്സ്യത്തൊഴിലാളികളുടെ ആശ്രിതരായ 10 വനിതകൾക്ക് ജോലി നൽകിയിട്ടുണ്ട്.

17. മത്സ്യബന്ധനത്തിന് ഉപയോഗ പ്രദമായ വിവിധ വാണിജ്യ പ്രവർത്തനങ്ങൾ

1. മത്സ്യത്തൊഴിലാളികൾക്ക് മത്സ്യബന്ധനത്തിനാവശ്യത്തിനായി സൂസൂക്കി, യമഹ ഔട്ട്ബോർഡ് മോട്ടോറുകൾ മത്സ്യഫെഡ് നേരിട്ട് ഇറക്കുമതി ചെയ്ത് മിതമായ നിരക്കിൽ വിതരണം ചെയ്തു വരുന്നു.
2. മത്സ്യഫെഡും ഹിന്ദുസ്ഥാൻ പെട്രോളിയം കോർപ്പറേഷനും ഇന്ത്യൻ ഓയിൽ കോർപ്പറേഷനുമായി സഹകരിച്ച് എച്ച്.പി.മത്സ്യഫെഡ് 2 റ്റി ഓയിൽ, സെർവ്വോ 2 റ്റി ഓയിൽ എന്നിവ മിതമായ നിരക്കിൽ വിതരണം ചെയ്തു വരുന്നു.
3. മത്സ്യത്തൊഴിലാളികൾക്ക് മെച്ചപ്പെട്ട സേവനം ഉറപ്പു വരുത്തുന്നതിനായി മത്സ്യ ഗ്രാമങ്ങൾ കേന്ദ്രീകരിച്ച് ഔട്ട്ബോർഡ് മോട്ടോർ സർവ്വീസ് സെന്ററുകൾ പ്രവർത്തിച്ചു വരുന്നു. ഈ കേന്ദ്രങ്ങളിൽ നിന്നും വാറന്റി സർവ്വീസ് ഉൾപ്പെടെ റിപ്പയർ വർക്കുകൾ ചെയ്തു നൽകുന്നുണ്ട്.
4. മത്സ്യഫെഡ് വല നിർമ്മാണ കേന്ദ്രങ്ങളിൽ നിന്നും ഗുണമേന്മയേറിയ മത്സ്യബന്ധന വലകൾ ഉൽപ്പാദിപ്പിച്ച് മിതമായ നിരക്കിൽ വിതരണം ചെയ്തു വരുന്നു.
5. മത്സ്യത്തൊഴിലാളികളുടെ സൗകര്യർത്ഥം ഇൻബോർഡ് എഞ്ചിനുകൾ ബോട്ടുകൾ പ്രവർത്തിപ്പിക്കുന്നതിനായി, മത്സ്യഫെഡ് ഡീസൽ ബങ്കുകളിലൂടെ ഡീസൽ വിതരണം ചെയ്തു വരുന്നു. കൂടാതെ ഒരു സമയം കുറഞ്ഞത് 100 ലിറ്ററോ അതിലധികമോ ഡീസൽ വാങ്ങുന്നവർക്ക് ലിറ്ററിന് 50 പൈസ നിരക്കിൽ ഡീസൽ ഡിസ്കൗണ്ട് നൽകി വരുന്നു.
6. മത്സ്യഫെഡ് വല നിർമ്മാണ ഫാക്ടറികളിൽ വല ഉൽപ്പാദിപ്പിക്കുന്ന തിനാവശ്യമായ നൈലോൺ മൾട്ടിഫിലമെൻ്റ് ടൈൻ ഉൽപ്പാദിപ്പിക്കുന്ന തിനായി

		<p>മത്സ്യഫെഡിൻറെ നേതൃത്വത്തിൽ ആലപ്പുഴ ജില്ലയിലെ പുന്നപ്രയിൽ സ്ഥാപിച്ച മത്സ്യഫെഡ് ടൈൻ ഫാക്ടറി 2024 ഫെബ്രുവരി 15 - ാം തീയതി മത്സ്യബന്ധനം, സാംസ്കാരികം, യുവജന കാര്യ വകുപ്പ് മന്ത്രി ഉദ്ഘാടനം ചെയ്ത് പ്രവർത്തനം ആരംഭിച്ചിട്ടുള്ളതാണ്. പ്രസ്തുത യൂണിറ്റ് സജ്ജമാക്കുന്നതിനായി 550 ലക്ഷം രൂപ അടങ്കൽ തുകയ്ക്കുള്ള പദ്ധതിയ്ക്ക് 27.12.2019 - ാം തീയതിയിലെ സ.ഉ(സാധാ)നം. 1018/2019/മതുവ പ്രകാരം ഭരണാനുമതി നൽകിയിരുന്നു. കേരളത്തിലെ ആദ്യത്തെ നൈലോൺ നൂൽ ഫാക്ടറിയാണ് മത്സ്യഫെഡ് സജ്ജമാക്കിയിരിക്കുന്നത്. ഫാക്ടറിയുടെ പ്രതിവർഷ ഉൽപ്പാദന ശേഷി 400 ടൺ ആണ്. ടൈൻ ഫാക്ടറി ഉൽപ്പാദിപ്പിക്കുന്ന നൂൽ ഉപയോഗിച്ചുകൊണ്ട് മത്സ്യഫെഡിൻറെ നെറ്റ് ഫാക്ടറികളിൽ നെത്തോലി വല, താങ്ങു വല, ചാള വല, എച്ച്.എം വല എന്നീ വലകൾ ഗുണമേന്മ ഉറപ്പാക്കി മത്സ്യത്തൊഴിലാളികൾക്ക് ലഭ്യമാക്കുവാൻ കഴിയും.</p>
<p>(ബി) മത്സ്യത്തൊഴിലാളികളെ ഇടനിലക്കാരുടെ ചൂഷണത്തിൽ നിന്നും മോചിപ്പിക്കുന്നതിന് വിവിധ ധനകാര്യ സ്ഥാപനങ്ങളിൽ നിന്നും എന്തെല്ലാം തരത്തിലുള്ള വായ്പകളാണ് മത്സ്യഫെഡ് മുഖേന അനുവദിക്കുന്നതെന്ന് വിശദമാക്കാമോ;</p>	<p>(ബി) മത്സ്യത്തൊഴിലാളികളെ ഇടനിലക്കാരുടെ ചൂഷണത്തിൽ നിന്നും മോചിപ്പിക്കുന്നതിന് വിവിധ ധനകാര്യ സ്ഥാപനങ്ങളിൽ നിന്നും മത്സ്യഫെഡ് മുഖേന അനുവദിക്കുന്ന വായ്പയുടെ വിവരങ്ങൾ ചുവടെ ചേർക്കുന്നു.</p> <p><u>ദേശീയ സഹകരണ വികസന കോർപ്പറേഷൻ (എൻ.സി.ഡി.സി) ധനസഹായത്തോടു കൂടിയുള്ള സംയോജിത മത്സ്യ വികസന പദ്ധതി (ഐ.എഫ്.ഡി.പി).</u></p> <p>മത്സ്യഫെഡിൻറെ കീഴിലുള്ള പ്രാഥമിക സഹകരണ സംഘങ്ങളിലെ അംഗങ്ങളായ മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾക്കും മത്സ്യവിപണന സംവിധാനങ്ങൾ വിപുലീകരിക്കുന്നതിനും ആവശ്യമായ വായ്പ ലഭ്യമാക്കുക, സംഘങ്ങൾക്ക് മത്സ്യസംസ്കരണത്തിന് അടിസ്ഥാന സൗകര്യം ഉണ്ടാക്കുക, മത്സ്യലേലം ശക്തിപ്പെടുത്തുന്നതിന് പ്രവർത്തന മൂലധനം ലഭ്യമാക്കുക എന്നിവ ഈ പദ്ധതി വഴി നൽകി വരുന്നു. മത്സ്യബന്ധന ഉപകരണ വായ്പാ പദ്ധതി, പലിശ രഹിത വായ്പാ പദ്ധതിയായിട്ടാണ് 2018-19 വർഷം മുതൽ നടപ്പിലാക്കി വരുന്നത്.</p> <p><u>2. ദേശീയ പിന്നോക്ക വിഭാഗ ധനകാര്യ വികസന കോർപ്പറേഷൻ (എൻ.ബി.സി.എഫ്.ഡി.സി) / ദേശീയ ന്യൂനപക്ഷ വികസന ധനകാര്യ കോർപ്പറേഷൻ (എൻ.എം.ഡി.എഫ്.സി) എന്നീ</u></p>	

ദേശീയ ധനകാര്യ സ്ഥാപനങ്ങളുടെ ധനസഹായത്തോടു കൂടിയുള്ള വായ്പ പദ്ധതികൾ

(എ) ടോ വായ്പകൾ

മത്സ്യത്തൊഴിലാളി മേഖലയിൽ വിവിധ തൊഴിൽ സംരംഭങ്ങൾ ഏറ്റെടുത്തു നടത്തുന്നതിനും മത്സ്യബന്ധന ഉപകരണങ്ങൾ വാങ്ങുന്നതിനുമായി ടോ വായ്പകൾ നൽകി വരുന്നു.. മത്സ്യബന്ധന ഉപകരണങ്ങൾ വാങ്ങുന്നതിനുള്ള വായ്പ പലിശരഹിതമായി 3 വർഷ കാലാവധിയിൽ നൽകുന്നു. സ്വയംതൊഴിൽ സംരംഭങ്ങൾക്ക് നൽകുന്ന വായ്പ 6 ശതമാനം പലിശ നിരക്കിൽ 5 വർഷം കാലാവധിയിൽ വിതരണം ചെയ്തു വരുന്നു.

(ബി) മൈക്രോഫിനാൻസ് വായ്പ

പ്രാഥമിക മത്സ്യത്തൊഴിലാളി സഹകരണ സംഘങ്ങളുടെ കീഴിൽ രൂപീകരിക്കപ്പെട്ടിട്ടുള്ള സ്വയം സഹായ സംഘങ്ങൾക്ക് എൻ.ബി.സി.എഫ്.ഡി.സി-യുടെയും എൻ.എം.ഡി.എഫ്.സി.-യുടെയും ധനസഹായത്തോടെ മൈക്രോഫിനാൻസ് വായ്പകൾ വിതരണം ചെയ്തു വരുന്നു. ഒരാൾക്ക് പരമാവധി 60,000/- രൂപ വരെ 5% പലിശനിരക്കിൽ 2 വർഷത്തെ തിരിച്ചടവ് കാലാവധിയിൽ നൽകുന്നു.

(സി) മത്സ്യത്തൊഴിലാളി വനിതകൾക്ക് മത്സ്യവിപണനത്തിന് പലിശ രഹിത വായ്പാ പദ്ധതി

മത്സ്യഫെഡിൽ അഫിലിയേറ്റ് ചെയ്തിട്ടുള്ള പ്രാഥമിക മത്സ്യത്തൊഴിലാളി വികസന ക്ഷേമ സഹകരണ സംഘങ്ങളിൽ അംഗങ്ങളായിട്ടുള്ളതും, കേരള മത്സ്യത്തൊഴിലാളി ക്ഷേമ നിധി ബോർഡിൽ അംഗങ്ങളായിട്ടുള്ളവരുമായ മത്സ്യ വിപണനത്തിലേർപ്പെട്ടിരിക്കുന്ന വനിതകൾക്ക് പലിശ രഹിത വായ്പ വിവിധ ഘട്ടങ്ങളിലായി വിതരണം ചെയ്തു വരുന്നു. ആദ്യവായ്പ 10000/- രൂപ ഒരു വർഷകാലാവധിയിൽ തിരിച്ചടയ്ക്കുന്ന ഗുണഭോക്താക്കൾക്ക് തുടർവായ്പയായി 20000/- രൂപ എന്നിങ്ങനെ വിതരണം ചെയ്യുന്നു. ഈ വായ്പയുടെ പലിശ തുക മത്സ്യഫെഡിന് അനുവദിച്ചു നൽകുന്നു. പ്രാഥമിക മത്സ്യത്തൊഴിലാളി സംഘങ്ങൾ വഴിയാണ് ഈ പദ്ധതി നടപ്പിലാക്കുന്നത്.

(സി) മത്സ്യഫെഡ് നടപ്പാക്കുന്ന പലിശരഹിത വായ്പാ പദ്ധതി വഴി നാളിതുവരെ എത്ര പേർക്ക് എത്ര രൂപ ധനസഹായം അനുവദിച്ചിട്ടുണ്ട് എന്നതിനെ സംബന്ധിച്ച കണക്കുകൾ ലഭ്യമാണോ; എങ്കിൽ ഇവയുടെ ജില്ല തിരിച്ചുള്ള വിവരം ലഭ്യമാക്കാമോ?

(സി) മത്സ്യഫെഡിൽ അഫിലിയേറ്റ് ചെയ്തിട്ടുള്ള പ്രാഥമിക സഹകരണ സംഘങ്ങളിലെ അംഗങ്ങളായ മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾ പലിശയില്ലാതെ 2018-19 വർഷം മുതൽ വായ്പ അനുവദിച്ചു വരുന്നു. കൂടാതെ

മത്സ്യവിപണനത്തിൽ ഏർപ്പെട്ടിരിക്കുന്ന
വനിതകൾക്കായി 2008 മുതൽ മത്സ്യഫെഡ് വഴി
പലിശ രഹിത വായ്പയും നൽകി വരുന്നു. മേൽ
പദ്ധതികളുടെ ജില്ല തിരിച്ചുള്ള വിശദാംശങ്ങൾ
അനുബന്ധമായി ചേർക്കുന്നു.

സെക്ഷൻ ഓഫീസർ

അനുബന്ധം

ഐ. എഫ്.ഡി. പി. 2017-18 മത്സ്യബന്ധന ഉപകരണ വായ്പ

ജില്ല	അനുവദിച്ച വായ്പ തുക (ലക്ഷത്തിൽ)	ഗുണഭോക്താക്കളുടെ എണ്ണം
തിരുവനന്തപുരം	668.36	682
കൊല്ലം	451.14	580
ആലപ്പുഴ	347.26	488
കോട്ടയം	0	0
എറണാകുളം	244.43	230
തൃശ്ശൂർ	258.07	255
മലപ്പുറം	216.02	215
കോഴിക്കോട്	247.74	243
കണ്ണൂർ	67.51	60
കാസർഗോഡ്	68.62	63
ആകെ	2569.15	2816

ഐ. എഫ്.ഡി. പി. 2019-20 മത്സ്യബന്ധന ഉപകരണ വായ്പ.

ജില്ല	അനുവദിച്ച വായ്പ തുക (ലക്ഷത്തിൽ)	ഗുണഭോക്താക്കളുടെ എണ്ണം
തിരുവനന്തപുരം	759.64	825
കൊല്ലം	546.52	746
ആലപ്പുഴ	505.32	693
കോട്ടയം	4.15	23
എറണാകുളം	253.39	275
തൃശ്ശൂർ	601.55	774
മലപ്പുറം	154.34	189
കോഴിക്കോട്	283.41	398
കണ്ണൂർ	86.86	68
കാസർഗോഡ്	34.87	39
ആകെ	3230.05	4030

ഐ. എഫ്.ഡി. പി. 2020-21 മത്സ്യബന്ധന ഉപകരണ വായ്പ.

ജില്ല	അനുവദിച്ച വായ്പ തുക (ലക്ഷത്തിൽ)	ഗുണഭോക്താക്കളുടെ എണ്ണം
തിരുവനന്തപുരം	790.07	1875

കൊല്ലം	567.79	406
ആലപ്പുഴ	706.15	543
കോട്ടയം	2.75	8
എറണാകുളം	249.42	248
തൃശ്ശൂർ	244.22	257
മലപ്പുറം	239.71	128
കോഴിക്കോട്	278.48	267
കണ്ണൂർ	174.89	159
കാസർഗോഡ്	79.85	117
ആകെ	3333.33	4008

ഐ. എഫ്.ഡി. പി. 2021-22 മത്സ്യബന്ധന ഉപകരണ വായ്പ

ജില്ല	അനുവദിച്ച വായ്പ തുക (ലക്ഷത്തിൽ)	ഗുണഭോക്താക്കളുടെ എണ്ണം
തിരുവനന്തപുരം	602.23	1254
കൊല്ലം	609.48	351
ആലപ്പുഴ	511.69	305
കോട്ടയം	8.74	22
എറണാകുളം	315.35	293
തൃശ്ശൂർ	313.78	345
മലപ്പുറം	277.77	189
കോഴിക്കോട്	295.06	219
കണ്ണൂർ	100.62	54
കാസർഗോഡ്	14.75	31
ആകെ	3049.47	3063

എൻ.സി.ഡി. സി.സ്നേഷ്യൽ സപ്പോർട്ട് സ്കീം 2018 മത്സ്യബന്ധന ഉപകരണ വായ്പ

ജില്ല	അനുവദിച്ച വായ്പ തുക (ലക്ഷത്തിൽ)	ഗുണഭോക്താക്കളുടെ എണ്ണം
തിരുവനന്തപുരം	898.73	898
കൊല്ലം	414.88	580
ആലപ്പുഴ	678.77	686
കോട്ടയം	9.96	25
എറണാകുളം	234.52	247
തൃശ്ശൂർ	249.90	289
മലപ്പുറം	142.81	375
കോഴിക്കോട്	305.57	419
കണ്ണൂർ	146.20	180

കാസർഗോഡ്	110.58	85
ആകെ	3191.91	3784

മത്സ്യകച്ചവട സ്ത്രീകൾക്കുള്ള പലിശ രഹിത വായ്പ പദ്ധതി

ജില്ല	അനുവദിച്ച വായ്പ തുക (ലക്ഷത്തിൽ)	ഗുണഭോക്താക്കളുടെ എണ്ണം
തിരുവനന്തപുരം	4394.7	29298
കൊല്ലം	1081.8	7212
ആലപ്പുഴ	912.15	6081
കോട്ടയം	675.6	4504
എറണാകുളം	3545.1	23634
തൃശ്ശൂർ	410.85	2739
മലപ്പുറം	0	0
കോഴിക്കോട്	32.05	70
കണ്ണൂർ	194.1	1294
കാസർഗോഡ്	470.85	3139
ആകെ	11717.2	77971